

منظومات شوکت میں منقبت کے عناصر

THE ELEMENTS OF "MUNQABAT" IN THE POEMS OF SHAUKAT

رخسار کنول

پی ایچ۔ ڈی اسکالر، شعبہ اُردو، الحمد اسلامک یونیورسٹی، اسلام آباد

ڈاکٹر شیر علی

صدر شعبہ اُردو، الحمد اسلامک یونیورسٹی، اسلام آباد

Abstract

Dr. Shaukat Mahmood Shaukat is a renowned and well-reputed literary figure of the present time. He is not only known as poet but his prose work in both genres of fiction and non-fiction is declared to be noble. As a researcher and critic, he has also proved his strong grip upon research and criticism. Dr Shaukat Mahmood Shaukat was born in Peshawar (KPK) on Nov 03, 1967. His Father, Amir Muhammad Khan with Pseudonyms "Saghri" and "Aseer" was also an eminent Poet and Prose Writer of Urdu, Persian, Punjabi, Pushto and English languages. Dr. Shaukat has also a valuable literary work in the quoted languages. He has more than a half dozen books of Prose and Poetry on his credit, which have been published time to time. He has also done his Ph.D (Urdu) in Linguistics and Stylistics of Pakistani Urdu Naat. Besides this, he is also famous for his "Hamdia", "Naatia" and Mystical poetry as well as "Munaquib. In this research article, we will study the elements of "Munqabat" in his Urdu Poems/ Poetry.

Key Words:. Hazrat Ali (R.A), Hazrat Imam Hussain(R.A), Karbala, Shaukat Mahmood Shaukat, Poems, Poetry, Verses, Munqabat, Muharram.

شوکت محمود شوکت (پ: ۱۹۶۷ء) معروف شاعر، محقق اور نقاد ہیں۔ آپ کی نصف درجن سے زائد کتب نظم و نثر منصفہ شہود پر جلوہ گر ہو کر علمی، ادبی اور مذہبی حلقوں سے داد و تحسین سمیٹ چکی ہیں۔ آپ کی شاعری میں جہاں حمدیہ، نعتیہ اور متصوفانہ عناصر بہ کثرت پائے جاتے ہیں وہاں آپ کی شاعری، خصوصاً منظومات میں منقبت کے عناصر بھی کافی حد تک ملتے ہیں۔ آپ کی شاعری میں متصوفانہ عناصر تو اس درجہ پائے جاتے ہیں کہ آپ کوئی فقیر یا درویش قسم کے انسان نظر آتے ہیں، اس حوالے ڈاکٹر حسنین ساحریوں رقم طراز ہیں:-

”شوکت محمود شوکت کی تمام تر شاعری صوفیانہ خیالات کی آئینہ دار ہے، بعض اشعار تو اس قدر صوفیانہ رنگ میں، رنگ ہوئے

ہیں کہ ہمیں شوکت کوئی فقیر یا درویش قسم کے آدمی نظر آتے ہیں۔“ (۱)

آپ کی اس درویش صفتی کے حوالے سے آفتاب محمود شمس کہتے ہیں:-

سنا ہے ”قریبی“ چھب (۲) میں ہے اک درویش
محبت کے سدا جو گیت ہی گائے
یقین بن کر کھڑا ہے بے یقینی میں
جو مفہوم وفا پتھر کو سمجھائے (۳)

آپ اپنی اس درویشی، فقری اور قناعت پسندی کو اپنے فارسی اشعار میں کچھ یوں بیان کرتے ہیں:-

مقام عشق، فہمید، کمال فقر، دانستم
فقر رہ نشیں، ہستم، ابوذر راہ بر دارم

نہ فکرِ بیش و کم دارم، نہ از جورِ جہاں ترسم
مسلمانم، توکل بر خدائے بحر و بر دارم (۴)

آپ کی طبیعت اور مزاج میں بھی فطرتاً سادگی پائی جاتی ہے، کسی قسم کا غرور یا تکبر آپ کے اندر نہیں پایا جاتا۔ سادہ لباس اور سادہ خوراک ہیں۔ البتہ! سیر و سیاحت آپ کا پسندیدہ مشغلہ ہے، آئے روز، کہیں نہ کہیں اور کسی نہ کسی سفر میں آپ کو دیکھا جاسکتا ہے۔ آپ کی اس سیاحت مزاجی کے حوالے سے پروفیسر محمد یونس مغل، آپ کو ”اے گریٹ ٹورسٹ (A Great Tourist)“ کہتے ہیں، وہ اس حوالے سے یوں لکھتے ہیں:-

"Although People know him(Shaukat Mahmood Shaukat) as a poet, as a researcher, as an author, as a lawyer and as a professor, yet I would like to say that he is nature A Great Tourist, as he loves the and admires the beauty of nature."(5)

جہاں تک آپ کی نظمیں شاعری کا تعلق ہے اس میں جہاں، دیگر فکری موضوعات اور جہات موجود ہیں، وہاں آپ کی اس شاعری میں منقبت کے عناصر بھی خاصے پائے جاتے ہیں۔ آپ کہتے ہیں:-

جہاں سے ختم کر ڈالا ہے قصہ بر بریت کا
حسین ابن علیؑ وہ استعارہ ہے حریت کا
صلہ پایا ہے یہ کر بل کی مٹی سے عقیدت کا
کہ استقبال کرنے آ گیا دربان جنت کا (۶)

آپ کو آل بیت سے انتہا درجے کا عشق ہے، آپ کا عقیدہ ہے کہ آل بیت سے محبت و مودت ہی ایمان کامل کے لیے لازمی جزو ہے۔ آپ کی مناقب میں جہاں یہ عشق شدت اختیار کر جاتا ہے وہاں آپ کی غزلیہ شاعری میں بھی کہیں کہیں اس کا اظہار نظر آتا ہے۔ دراصل، ”ہجر“، ”ہجرت“، ”فراق“ وہ عناصر ہیں، جو آپ کی شاعری میں بچپن ہی سے در آئے ہیں۔ آپ نے چھٹی جماعت میں جو پہلا شعر کہا تھا، وہ ملاحظہ ہو:-

قرار آئے تجھ کو، لگے تو بھی جینے
دعا دی مریض وفا کو کسی نے

اس شعر سے اندازہ لگایا جاسکتا ہے کہ آپ کے اندر ”عشق کی آگ“ یا ”ہجرو فراق کے الاؤ“ بچپن ہی سے روشن ہیں۔ اسی عشق کے نتیجے میں آپ کی شاعری میں، عشق کے مختلف زاویے اور سلسلے نظر آتے ہیں، یعنی، اللہ تعالیٰ سے عشق، حضور اکرمؐ سے عشق، آل بیت سے عشق، تابعین سے عشق، اولیائے کرام سے عشق، والدین سے عشق اور محبوب مجازی سے عشق۔ ان تمام سلسلہ ہائے عشق کو آپ اپنی ایک نظم ”سلسلہ عشق“ میں یوں بیان کرتے ہیں:-

ہوتا نہیں ہے سینے میں ہر آدمی کا عشق
جاں سے جو ہو عزیز، ہو دل میں اُسی کا عشق
حسن صبح ہو، کہ وہ حسن ملیج ہو
چننا نہیں نگاہ میں اب تو کسی کا عشق

اس عشق نامراد کی معجز نمایاں
مجنوں بنائے قیس کو اک سانوری کا عشق
وہ والدین ہوں کہ ہوں احباب و اقربا
ہے عرصہء حیات میں لازم، انھی کا عشق
کامل ولی کا عشق بھی اپنی جگہ ہے خوب
لیکن، حیات بخش ہے، ”مولا علیؑ“ کا عشق
یہ ”عشق سلسلہ“ بھی ہے کتنے کمال کا
”مولا علیؑ“ کے عشق سے پائیں، نبیؐ کا عشق
مقصود کائنات ہے، عشق خدائے پاک
یعنی، نبیؐ کا عشق ہے ”حسن جلی“ کا عشق (۷)

مذکورہ بالا سلسلہ ہائے عشق کے علاوہ، جب آپ محبوب مجازی کا تذکرہ اپنی غزلیات میں کرتے ہیں تو وہاں بھی آپ کے قلم کی نوک سے اس طرح کے اشعار جنم لیتے ہیں۔

میں کھینچوں رنجؔ مجھوری، رہوں ماتم کنائ شوکتؔ
ہے فطرت میں عزاداری، سر بازار می رقصم
رہوں کیوں میں نہ روز و شب فقط محو عزاداری
کہ پانی سے بھی سستا ہو گیا اپنا لہو، جاناں
جہاں پر قتل ہوتے ہوں، ذرا سی بات پر شوکتؔ
وہاں پھر ٹھہرتی ہے خامشی ہی گفتگو، جاناں

اب آئیے! آپ کے منقبتی منظومات کے حوالے سے بات کرتے ہیں، ”فضائل حسنین کریمین“ کے حوالے سے آپ یوں رقم طراز ہیں:-

اہل وفا ہیں اہل محبت، حسنؑ، حسینؑ
ہر دل کی انتہائے عقیدت، حسنؑ، حسینؑ
سلاار کاروانِ ولایت، حسنؑ، حسینؑ
سردارِ اہل گلشنِ جنت، حسنؑ، حسینؑ
دونوں ہی راکبان ہیں، دوشِ حضورؐ کے
اس درجہ ہیں بر اورجِ فضیلت، حسنؑ، حسینؑ

وہ حرب گاہ ہو کہ ہو دارالامان کوئی
دونوں رہے ہیں محو عبادت، حسن، حسینؑ
دونوں کو افتخار، یہ حاصل ہے بے پناہ
دونوں ہی ہیں نقیب طریقت، حسن، حسینؑ
ہیں پاسبان دین محمدؐ، خدا گواہ!
اسلام کی، دراصل ہیں شوکت، حسن، حسینؑ
دونوں ہی شاہ زادے ہیں، زہرا بتوں کے
دونوں، شگفتہ پھول ہیں باغ رسولؐ کے (۸)

اسی طرح، ”فضائل حسنین کریمین“ کا سرنامہ لیے ہوئے جو کتاب ۱۲۰۲ء میں شائع ہوئی تھی، اس کتاب کا تاریخ عیسوی (اشاعت کتاب کی تاریخ) کے حوالے سے آپ نے جو قطعہ تحریر کیا تھا، وہ ملاحظہ کیجیے، جس کے آخری مصرعے سے، علم ابجد کے مطابق، ۲۰۲۱ء برآمد ہوتا ہے۔

اسلام آج بھی ہے درخشاں اسی طرح
دنیا کو نور بخشے، چراغ حسن، حسینؑ
ویران ہو گئے ہیں، زمانے کے سب چمن
لیکن شگفتہ تر ہے، کیا باغ حسن، حسینؑ
معصوم تھے وہ دونوں ہی، سبطین مصطفیٰ
”تازہ، بدیں ہے سینوں میں داغ حسن، حسینؑ“ (۹)

حسین کریمینؑ کی ان توصیفات و تعریفات کے بعد، آپ دشتِ کربلا کو، سانحہ نبیؐ کربلا کا گواہ قرار دیتے ہیں، آپ کی ایک نظم کا عنوان ہی ”شاہدِ حال (کربلا)“ ہے، جس کے پانچ بند ہیں۔ نظم ملاحظہ ہو:-

ہر طرف ظلم تھا، اندھیرا تھا
دین و مذہب سے کٹ گئے تھے لوگ
مٹ چکی تھی تمیز نیک و بد
اور فرقوں میں بٹ گئے تھے لوگ
ایسے عالم میں اک جری انساں
جس کے قدموں تلے جہاں، دیکھو
شان و شوکت سے، تمکنت کے ساتھ
سوئے کربل رواں دواں، دیکھو

کیر	عزم	تھے	وہ	سب	کے	سب
کم	سن	و	سن	رسیدہ	جتنے	تھے
مار	طاغوت	کا	کچلنے،	سر		
وہ	بہتر،	گھروں	سے	نکلے	تھے	
چشم	بیر	فلک	نے	دیکھا،	پھر	
رن	پڑا،	تو	پڑا	قیامت	کا	
دشت	کر بل	ہے	آج	بھی	شاہد	
خوف	باطل	کو	تھا	ہزیمت	کا	
اہل	باطل	کی	ہر	زہ	گوئی،	یہ
کفر	جیتا،		یزیدیت		جیتی	
اپنا	ایقان،	آخر	ہوئے		شبیر	
اپنا	ایمان،	حسینیت	جیتی (۱۰)			

واقعہ کر بلا یا سانحہ کر بلا جو تاریخ کا ایک المناک و دردناک باب ہے، جس کو یقیناً ہر شاعر نے اپنے اپنے انداز میں، اپنی شاعری میں بیان کیا ہے مگر، شوکت محمود شوکت نے نہ صرف بڑی خوب صورتی کے ساتھ اس المناک واقعہ کو شاعری کا پیرا، ہن پہنا کر پیش کیا ہے بل کہ آپ نے ”شہدائے کر بلا“ کی تعداد کو مشہور ترین قول کے مطابق ”بہتر (۷۲)“ کے حوالے سے ایک نظم بھی کہی ہے، جس کا عنوان ہی ”بہتر (۷۲)“ ہے، اس نظم کے اشعار ملاحظہ ہوں:-

دشت	کر بل	میں	اترے	تھے	شان	سے	جب	بہتر
اسی	لیے	تو	زندہ	ہیں	وہ	سب	کے	سب،
شرم	کے	مارے	ڈوب	چلا	ہے،	دریا	روک	کے
راج	دلوں	پر	کرتے	ہیں	پر،	تشنہ	لب،	بہتر
جان،	خوشی	سے	دے	دیتے	ہیں	حق	کی	خاطر
دست	باطل	پر	کرتے	ہیں،	بیعت	کب،		بہتر
ہونٹوں	پر	قرآن	سجا	ہے،	سر	بر	نوک	نیزہ
حسن	عمل	کی	چھوڑ	گئے	ہیں	ایسی	چھب،	بہتر
جس	جا	بھی	یہ	چشم	پر،	دیکھے	ظلم	کا
قلب	خستہ،	زور	سے	دھڑکے،	بولے	تب،		بہتر
ظلم	و	استبداد	کے	آگے	ڈٹ	جائے	جب	کوئی
لمحہ	لمحہ	یاد	آتے	ہیں	روز	و	شب،	بہتر
لاکھوں	میں	تھے	لیکن	شوکت،	مٹ	گئے	اہل	باطل
مشر	تک	بس	یاد	رکھے	گی	دنیا	اب،	بہتر (۱۱)

سچ تو یہ ہے کہ بہتر (۷۲) کے ہندسے نے ایک استعارے کی حیثیت اختیار کر لی ہے، جہاں کہیں بھی ”بہتر (۷۲)“ کا ہندسہ یا لفظ استعمال ہوتا ہے، اس سے مراد ”شہدائے کربلا“ کی تعداد ہی لی جاتی ہے، اگرچہ، بعض روایات میں ”شہدائے کربلا“ کی تعداد ایک سو آٹھ (۱۰۸) اور ایک سو تھتیس (۱۳۶) بھی بتائی جاتی ہے، بل کہ سانحہ کربلا سے پہلے کوفے میں موجود، چار اصحاب، میثم تمار، قیس بن مسہر صیداوی، عبداللہ بن یقطر اور ہانی بن عروہ کو بھی اس سانحہ سے مربوط کر کے شمار کیا جائے تو ”شہدائے کربلا“ کی تعداد، ایک سو چالیس (۱۴۰) تک پہنچتی ہے تاہم، مشہور و معروف اور مقبول ”شہدائے کربلا“ کی تعداد ”بہتر (۷۲)“ ہی ہے اور اسی ہندسے (۷۲) ہی کو شعرائے مقدمین و متاخرین نے اپنی اپنی شاعری میں ”شہدائے کربلا“ کی تعداد کے لیے برتا ہے۔ اس کے بعد، جب ہم آپ کی دوسری شعری کتاب ”رقص شرر“ کا مطالعہ کرتے ہیں تو اس میں ہمیں دو مناقب ملتی ہیں، پہلی منقبت، حضرت امام حسینؑ کی نذر ہے، جس کا عنوان ”نذر حسینؑ“ ہے، اس نظم کے کل نو اشعار ہیں۔ پہلے چار اشعار ملاحظہ ہوں:-

اس واسطے لہو کو ہے جستجو لہو کی
پہچان مٹ چکی ہے مطلق لہو لہو کی
مہر و وفا کی ان سے کیا کیجیے توقع
لجے ہیں تلخ جن کے، جن کی ہے خو لہو کی
کچھ اس قدر زمیں پہ ناحق لہو بہا تھا
تصویر ہو بہو تھی، ہر آب جو لہو کی
خیمے اجڑ چکے تھے، منظر دھواں دھواں تھا
اس پر ستم کہ لو میں شامل تھی بو لہو کی (۱۲)

اس نظم کے بعد، اسی کتاب میں آپ کی ایک اور منقبت شامل ہے جو ”مخمس“ کی ہیئت میں ہے، جس کا عنوان ”حسینؑ رب کا برگزیدہ، حسینؑ زندہ ہے، معتبر ہے“ اور یہی عنوان ٹیپ کا مصرع بھی ہے، یہ نظم (مخمس) پانچ بندوں پر مشتمل ہے، اس کے پہلے دو بند ملاحظہ ہوں:-

حسینؑ علم و یقین کا پیکر، حسینؑ حق کا پیامبر ہے
حسینؑ سالار کارواں ہے، حسینؑ ہادی ہے، راہبر ہے
حسینؑ ذوالفقار حیدرؑ، حسینؑ غالب ہے، بالاتر ہے
رواں ہے سیل لہو و لیکن، حسینؑ بے خوف و بے خطر ہے
حسینؑ رب کا ہے برگزیدہ، حسینؑ زندہ ہے، معتبر ہے
حسینؑ سبط جناب احمدؑ، حسینؑ لخت جگر علیؑ کا
حسینؑ چشم فلک کا تارا، حسینؑ محبوب ہر صدی کا
حسینؑ باطل کا ہے مخالف، حسینؑ حامی ہے راستی کا
حسینؑ بازوئے شیریں دال، حسینؑ تیغ ظفر اثر ہے
حسینؑ رب کا ہے برگزیدہ، حسینؑ زندہ ہے، معتبر ہے (۱۳)

دراصل، آپ سمجھتے ہیں، بل کہ یہ آپ کا عقیدہ اور ایمان ہے کہ حضرت امام حسینؑ، روشنی اور ”راستی“ کا ایک روشن مینار ہیں، اس حوالے سے آپ کی ایک نظم بہ عنوان ”روشنی کی بات“ ملاحظہ ہو، جس میں آپ بڑے واضح انداز میں بیان کرتے ہیں کہ حضرت امام حسینؑ کا فرمان، دراصل فرمانِ نبویؐ ہے:-

وہ راستی کی بات ہے ابنِ علیؑ کی بات
فرمان ہے حضورؐ کا، سبطِ نبیؐ کی بات
چلتی تو کس طرح سے بھلا، تیرگی کی بات
ہر بات جو حسینؑ کی تھی، روشنی کی بات
کیا کیا نہ ظلم ڈھائے گئے تھے، فریب سے
لیکن، لبوں پہ کوئی نہ تھی خشگی کی بات
بے موت مر گئے، سبھی دشمن حسینؑ کے
کرتا ہے اب فرات بھی، تشنہ لبی کی بات
نوکِ سناں پہ سر تھا، تلاوتِ زبان پر
یہ عاشقی کی بات تھی یہ بندگی کی بات
ہوتا رہے گا حشرِ تلک، ذکرِ کربلا
کرب و بلا کی بات نہیں اک صدی کی بات
کوفہ مزاج لوگوں نے، شوکتِ سکھا دیا
ہوتی ہے دوستی میں نہاں، دشمنی کی بات (۱۴)

چوں کہ سانحہ کربلا، نو اور دس محرم کو پیش آیا تھا لیکن اس سے قبل بھی دیگر مذاہب میں ”محرم“ کی حرمت کے حوالے سے کافی تحریری مواد ملتا ہے کہ محرم کا مہینہ عظمت اور حرمت کا مہینہ ہے، اس مہینے میں جنگ و جدال ممنوع قرار پاتے ہیں، اس حوالے سے شوکت محمود شوکت کی ایک نظم ”محرم“ ملاحظہ کیجیے:-

محرم

محرم کے مہینے کا
جو ہو آغاز تو یک دم
سبھی جنگ و جدل ممنوع ہوتے ہیں
یہ حرمت کا مہینہ ہے
ازل سے اس کی حرمت تو
سبھی اقوامِ عالم پر، مذاہب پر
ضروری تھی، ضروری ہے

محرم کے بنایہ زندگی گویا!
ادھوری تھی، ادھوری ہے
مگر، افسوس!
اس حرمت کے، عظمت کے مہینے میں
ہوئی، ہائے! شہادت، سبط احمدی
رقم لیکن لہو سے ہو گئی ہے داستاں
جبر و ستم کے خاتمے کی
کفر و باطل کی شکستِ فاش کی
طاغوت کے رد کی
یزید و قت کے آگے
صدائے حق اٹھانے کی
وقارِ دین احمد گوچپانے کی
نہایت بے کسی کے حال میں اور دشتِ غربت میں
سبھی کنبہ لٹانے کی
نہتے، سر کٹانے کی (۱۵)

مذکورہ بالا، منظومات و قطعات (منقبت) کے علاوہ، آپ نے اور بھی بہت سی نظموں اور غزلوں میں ”شام“، ”ہجر“، ”ہجرت“، ”نیمہ“، ”دکھ“، ”کربلا“، ”کربل“، ”کرب و بلا“، ”بہتر (۷۲)“، ”شہادت“، ”شوقِ شہادت“، ”آرزوئے شہادت“، ”لہو“، ”نخن“، ”لو“، ”جس“، ”دشتِ غربت“، ”دشتِ ویراں“، ”عزادری“، ”گریہ و کناس“، ”ماتم“، ”سوگ“، ”مقتل“، ”فضائے مقتل“، ”قفس“، ”در زنداں“ جیسے الفاظ و تراکیب استعمال کیے ہیں جو کہ ”سانحہ کربلا“ پر دلالت کرتے ہیں۔ مزید برآں! آپ کی شاعری میں ”منقبت کے عناصر“ بہ درجہ اتم موجود ہیں، جن سے ظاہر ہوتا ہے کہ آپ سچے اور پکے حسینی اور تولائی ہیں۔

حواشی و حوالہ جات

- ۱۔ شوکت محمود شوکت ایک درویش صفت شاعر، حسنین ساحر، ڈاکٹر، مشمولہ: ماہنامہ بیاض، لاہور، نومبر، ۲۰۱۳ء، ص: ۱۳۷۔
- ۲۔ ”قریہ چھب“ سے مراد، شوکت محمود شوکت کے آبائی قصبے ”چھب“ سے ہے، یہ قصبہ انک شہر سے ۱۳۰ کلومیٹر کے فاصلے پر، میانوالی کی جانب واقع ہے۔ اس قصبے کی حدود، ضلع میانوالی، ضلع چکوال اور ضلع کوہاٹ سے ملتی ہیں، یہ ایک قدیم قصبہ ہے، جس کے باسی تقریباً ۱۵۰۰ء میں شکر درہ (کوہاٹ) سے آکر یہاں آباد ہوئے تھے۔
- ۳۔ قریہ چھب کا ایک درویش، آفتاب محمود شمس، مشمولہ: ماہنامہ بیاض، لاہور، جلد نمبر ۲۹، شمارہ نمبر ۸، اگست ۲۰۱۲ء، ص: ۲۳۳۔
- ۴۔ غزل (فارسی)، شوکت محمود شوکت، مشمولہ: سہ ماہی جمالیات، شمارہ نمبر ۸، مئی ۲۰۱۳ء، ص: ۱۹۵۔
- ۵۔ اے گریٹ ٹورسٹ، پروفیسر محمد یونس مغل، مشمولہ: سہ ماہی جمالیات، شمارہ نمبر ۱۳، مئی ۲۰۱۳ء، ص: ۷۷۔
- ۶۔ شوکت محمود شوکت، زخم خنداں، ان والقلم، انک، س: ۲۰۰۳ء، ص: ۳۴۔
- ۷۔ سلسلہ عشق، شوکت محمود شوکت، مشمولہ: ماہنامہ بیاض، لاہور، جلد نمبر ۳۲، شمارہ نمبر ۳، مارچ ۲۰۲۲ء، ص: ۲۲۸۔

- ۸۔ افتخار احمد قادری، فضائلِ حسین کریمین، راولپنڈی، بغدادی ہاؤس، س: ۲۰۲۱ء، ص: ۷۔
- ۹۔ ایضاً، ص: ۱۱۲۔
- ۱۰۔ شاہدِ حال (کر بلا)، شوکت محمود شوکت، مشمولہ: سہ ماہی جمالیات، انک، شمارہ: اکتوبر تا دسمبر ۲۰۱۹ء، ص: ۶۱ و ۶۲۔
- ۱۱۔ بہتر (۷۲)، شوکت محمود شوکت، مشمولہ: روزنامہ اودھ نامہ، لکھنؤ، س: ۲۹ جولائی، ۲۰۲۳ء، ص: ۵۔
- ۱۲۔ شوکت محمود شوکت، رقصِ شرر، انک، القلم ادارہ، مطبوعات، س: ۲۰۱۴ء، ص: ۴۹۔
- ۱۳۔ ایضاً، ص: ۵۱۔
- ۱۴۔ روشنی کی بات، شوکت محمود شوکت، مشمولہ: گنجینہٴ معرفت (انتخاب ۲۰۲۳ء)، کھاریاں، قلم قافلہ / کاشانہٴ علمی و ادب، س: ۲۰۲۳ء، ص: ۱۴۳۔
- ۱۵۔ محرم، شوکت محمود شوکت، ڈاکٹر، مشمولہ: روزنامہ اودھ نامہ، لکھنؤ، ۱۲ جولائی، ۲۰۲۴ء، ص: ۵۔